



# పరమ దర్శిని.



కావ్యకర్త :

మధురకవి పాలా వేంకటసుబ్బయ్య,

ఆంధ్ర శాసనసభ్యులు.

మంత్రం - మార్గశిరము

మూల్యము : ఎనిమిదణాలు

## మొండు మాట

‘పరమ దర్శిని’ అను నీ చిన్ని కావ్యమును 1948 సంవత్సరమున రచించితిని. సంఘమున కరుడుగట్టుకొని పోయిన కలమత విభేదములను ఖండించి, పరమోత్కృష్టమగు మానవ సేవను పరమావధిగాను, భగవత్సన్నిధానమును కల్పించునట్టిదిగాను, వర్ణించి తదాచరణయోగ్యమగు మనోప్రవృత్తి మానవునియందు రూపొందించుటకు ఆతః డశసరింప వలసిన విధానమును అత్యంత స్పష్టముగా ఈ కావ్యమున పంచశీలికల క్రింద వక్కాణించితిని.

మొదటిది యగు ‘సందేహాదోల’ యను శీర్షికయందు భగవంతు డెందుగలఁడను విషయమును చర్చించి స్థావరజంగమములకంటె మానవునియందెక్కుడుగాఁ గలఁడనుట రూపించితిని. రెండవ, మూడవ శీర్షికలయందు మానవసేవ, ఆత్మసాక్షి యనునవి చర్చించితిని. నాల్గవశీర్షికయందు ఆశ్రమముల అవశ్యకతను ఉల్లేఖించితిని. ఐదవశీర్షికయందు వెనుకటి విషయముల నవగాహన మొనర్చుకొని ఆచరణయందు బెట్టునెడగల్గు మార్పును గుఱించి వాకొంటిని.

విప్లవాత్మకమగు మార్పులు మతమునందును, సాంఘిక వ్యవస్థయందును, రావలయుననుట సనాతనులగు వాఁకి హృదయ విదారకరముగా నుండుననుట నే నెఱుంగుదు. వారు విశాల దృక్పథముతోఁ జ్రవంచముడైన దృష్టి సారించిన నా యొనరించిన సూచనలు, కాలపాత్రానుగుణ్యములనియు, సముచితములనియు బోధపడుననుట నిస్సందేహము.

పాతకలోకమీ కావ్యము నాదరింతురేని కడు ధన్యుడను.

ఇట్లు,

కావ్యకర్త.

## కృతజ్ఞత



ఈ కావ్య ముద్రణార్థము ద్రవ్య మొసంగిన  
శ్రీ Ch. S.R.V.P. మూర్తిరాజు, M.L.A. గారికిని,  
శ్రీ C.P. తిమ్మారెడ్డి, M.L.A. గారికిని,  
నా కృతజ్ఞతా నేక వందనము లర్పించుచున్నాడను.

కావ్యకర్త.

## అంకితము .

శ్రీదామోదర వంశము

హోదధి సోమా! ఘన చరి-తోజ్జ్వల భామా!

ఆదర మనోభిరామా!

మోదమునరిగొనుము నాడు - ముద్దుల కృతినన్ .

1

పదియుఁ దొమ్మిది నూర్లయు-ర్వదియు నొకటి

వర్షమున ఫిబ్రవరినెల - పదియునాల్గు

తేదిఁ బుట్టియుఁ బెద్దలు - మోదమొందఁ

జరిగి విద్యల నేర్పితి - విశ్రాంతముగ .

2

తండ్రి 'మునెయ్య' స్వ-ధర్మ ప్రబోధిత

శాస్త్రార్థముల నేర్పి - సంతరింప,

తల్లి 'సుంకులమ్' ప్ర-పుల్ల గుణాభ్య స

ధర్మవిధుల నిర-తంబు గఱప,

చిన్నయాగ్రజుడును - చెన్నయ్య మఱి చిన్న

చెన్నయ్య లనుజులై - చెలిమిఁ గూర్చు.

పట్టవరీక్షలో - పట్టంబువడసి 'లా'

యందు నుత్తీర్ణుడై - ముందడుగిడి,

డాన్య శృంఖలా విడిలిత - ధాత్రి నూత్న  
సంవిధాన సభాహూత - సభ్యుడయ్యు,  
పార్లమెంటు సభ్యుడయ్యు - భవ్యచరితుఁ  
డైతి, సంజీవయ జనము - లక్షము పడ.

రాకాజి మంత్రీవ-ర్గమ్మున సచివుడై  
ప్రజల మన్ననలను - బ్రిచ్చికొంటి,  
ప్రథమాంధ్ర మంత్రీ వ-ర్గమున ప్రకాశము,  
బిల్వ మంత్రీత్వము - బేర్పెఁగొంటి,  
వర్తమానమున గో-పాలరెడ్డి సరస  
మంత్రీవై మరల సం-భావ్యుడైతి,  
ప్రజల యాదరణము - కిముఖుల యనురాగ  
మును చూఁబఁగొని పురో-ముఖము గనుచు,

దినదిన ప్రవర్ధనుడయి - దివ్యకీర్తి  
బడసి, శేహాబాదున ప్రజలు - వరలుచుంటి,  
మంత్రీ సంజీవయ పుడమి - మంగళముగ;  
మెచ్చి కావ్యంబు నంకిత - మిచ్చువాడ.

మాటాడితివ! మృదు - మధుర వాగమృతము  
గురిపించి సభికుల - మురియసేతు,  
పాట పాడితివేని - కోడె త్రొచులనైన  
నాడింతు రాగర - సార్ద్రగతుల,

కవన మల్లీతివేని - కమ్రోభావముఁ గూర్చి  
పతితల మది పఠ-గళము నేతు,  
లిఖియింతువా! సాటి - లేఖకుల్లేను  
సంభావనలనంది - సంబ్రవడుచు,

ఒకయెడ వదాన్యుడవయి యిం-కొక్కచోట  
గాయకోత్తముడ వగుచు - కవియు నగుచు  
మలత్రవైరాణసెలఁగుట - మదినిఁ దలఁచి,  
కరము నైకొనఁ గోరె నా - కావ్యకన్య.

5

పదవి గ్రహించినంత నహ-భాగిని యగ్రకు  
లమ్ము వైసచో  
కొదవలు గూలి గొప్ప యెడ-గూడు నటంచుఁ దలంతు  
గాదె, యా  
యద నొదనంగఁ గూడదని - యాత్మకులంబున  
బెండ్లియాడితొ  
సదమలమూర్తి సంజివయ - సద్గుణరాశిని  
కృష్ణ వేణుమన్.

6

ఆయమ భర్తృసేవలకు - నాలయ మంతియ  
కాదు సత్ప్రశం  
సాయుత జీవితార్థియగు - నల్లగుటం ఘటియించె  
మీరలున్



బాయక పెండ్లియాడఁ బర - భామినుల

‘మధుబాలనుం’ గతిక

బాయని ‘పాంచజన్యమును’ - భవ్య నుదర్శిని,  
నాదు పుత్రినిన్.

పత్నులందరు సేవలు - శక్తి సలుప

నాయురారోగ్య భాగ్యంబు - లనవరతము

నొంది సంతానమును బొంది - యుజ్వలమగు

కీర్తి క్షేత్రో చెలువొంది - కెరలుమయ్య.



# ప ర మ ద ర్శి ని .

సం దేహ డోల

సర్వమయుడగు దీవను - నిర్వచనము  
సత్యమే యగు నేమొ, వి-చారణమున  
కలపు లేవను శంక మా - తలపు లందు  
నిండి తాండవ మాడు సం-దియము బాపు.

1

రాళ్లు సజీవులైన నిలఁ - బ్రాణము లేని విధంబు  
నెండ వానలన్

వ్రాళ్లగునే? విశీర్ణమును - బొందునె, నీవు  
వసింతు వందనన్

క్రేళ్లురుకంగ భక్తతతి - రేబవళుల్ నిను  
బూజ నేయ నె

న్నేళ్లకుఁ గానరావు మఱి - నీకవి నచ్చవా  
ప్రీతిఁ గూర్చవో.

2

తిన్నఁడు పూర్వ మొక్క శిల - దిక్కని నమ్మి  
తఱించె నంచు వా

కొన్నవి గ్రంథరాజములు, - కొందల మందెడు  
చిత్త శుద్ధితోఁ

గన్నులఁ గానుపింపుమని - గాఢ నియుక్తి  
భజింపఁ బిల్చి యా

పన్నులఁ గావ వేమిటికి? - స్వార్థముఁ గోరి  
లిఖించి రేమొకో.

3

భవ) చిత్రంబునం భక్తి - బదిల పటచి  
ఒక్క సాంకేతికంబును - మొక్కుచుండ  
నదియె సాక్షాత్కరించు నా - వ్యక్తి యెదుట,  
దైవ మనియెంచి యతఁడు తై-తక్క లాడు. 4

దైవము దరిశన మిచ్చెను  
పాపన జన్మండ నైతి - భయ ముడిగె ననున్  
భావా విష్కరణమె యని  
భావింపఁ డతఁడు బుద్ధి - పాటవ మందున్. 5

అంతియె కాని నీవతని - యండకు వచ్చిన  
దేమి లేదు; ర  
వ్యంతయుఁ బ్రీతిఁ బుట్టుటకు - నాపుల  
కీవాకఁ డున్న గాదె యే  
తెంతువు; నాస్తికుల్ దిశలఁ - దీరము  
లంటఁగ బోధ నేయ నీ  
వంతకుఁ గానరా విల మ-దాంధుల  
జోలికిఁ బోవఁ గూడదో. 6

అతి బ్రహ్మాండముగా దిశల్ పరవి కొం-  
చాశ్చర్య మేపారు నే  
క్షితిజం బైనను గానుపింపఁగ నహో!  
కేల్కోడ్చి దైవంబుగా  
నుతియింపం దొరకొందు రేమిటికి? మా  
నుండంచు వాక్రువ్వఁగన్

బతి తోడ్పాఠకుడైన నీకు మదిలో—

వాత్సల్య మొప్పారదే. . 7

వచి తలర్పి పూచి ఫల — వృద్ధిని గాంచి కుజంబు  
దన్నునా

నా చవులం జనాళి నని — నానెము వీడి భజింప,  
నిచ్చులున్

దోచునె యగ్ను లివ్వసుధఁ — దోరము గా  
గృహముల్ రచింప నా

లోచన బోవు నేమి? తరులుం గిరులుం  
నిజ దేవు లాదురే.

8

బౌరా! యేమిటి పూజ నేతు విది నా

హర్దంబు నేకొంచ మై

సం రాణింపని యెద్దు మొద్దులను 'నీ-నా'

యంచు మాటాడఁ గా

నోరే లేని మృగంబుల, శిలల సం—

దోహంబులం, బుద్ధిలో

దూరాలోచన నేయ వేమిటని, మా -

ధుర్యంబు గాఁ జెప్పవే.

9

కొబ్బరి కాయఁ గొట్టి కడు—

కూరిమిఁ బామును బూజ జేసినకా

సెబ్బర నేయకుండ దరిఁ — జేరిచి దీవన

లిచ్చు నేమి? నీ

మబ్బు తనంబు గాక యిది — మానక యుండిన  
 లేదు ముక్తి యం  
 చబ్బుర పాటు నొందఁ గరుణాయుత  
 బుద్ధిని జెప్ప రాదొకో. 10

భయ జనకంబగు నవి గని  
 నయ భయములు పెనఁగొనఁగఁ బ్రణామంబులతో  
 దయఁ గనుమని పూర్వులు గడు  
 రయమున మొక్కుదు రదెంత - ప్రాజ్ఞుల మతమో. 11

సర్వాంతర్యామివియై  
 సర్వాచర కోటి యందుఁ - జరియించు నినుక  
 గర్వమునను మదినెంచరు,  
 దుర్బినియోగంబు బ్రదుకు — తూటాడంగక. 12

స్థావర జరిగమాత్మక వి-చారము సేయుచు  
 నుండి మానవుల్  
 జీవుల యందుఁ గొద్దిగను — శ్రేష్ఠజ నాఘము  
 లందు నెక్కుడై  
 పూవున నుండు తావిగతి - బుద్ధికిఁ దోచుచు  
 నుండు నిన్ను నీ  
 లావును గుర్తుఁ బట్టక జ-డమ్ములఁ బూజలు  
 నేతు రెందుకో. 13

# పరమ దర్శిని.

## మానవసేవ

మానవ సత్త్వం బుద్ధిమ

మైనను; పాపాణము వలె - మౌనము వలెం జా

నైన మృగము వలె నుండిన

మానవుఁ డనిపించుకొనఁడు - మనుజుఁడు జగతికి.

14

స్వార్థంబు జంగమ - సావరముల నైజ

మగుటచే మనుజుల - కదియుఁ దగదు,

ఆత్మ పరిజ్ఞాన - మాత్మను గల మాన

వుల నైజ మద్దాని - బూన వలయు,

ప్రేమ విరాజిత - హృద యానుభూతియే

ఈశ్వరాంశ మనట - యెఱుఁగు టొప్పు,

ధన మదాంధుల వీడి - ద్రవ్య హీనుల దైన్య

పాటులోఁ దోఁచెడు - పరము దెలియు,

ద్రవ్య దుర్ద్వినియోగ వి-ధానము లిల

బాతరు, తిరుణాళ్ళు, భ-జన లటంచు

దెలిసి పేద సాదల యేడ్పు - తెరల లోనఁ

జూచి పూజించు దేవుని - శుద్ధ మతిని.

15

కుస్మి మంచాలలోఁ గూడు - కూడటంచు

గూలఁ బడి యేడ్చు పేదల - గోడు లోన

నిలచి నీసాయమును గోరి - పిలుచు చుండు,

ఈశ్వరునిఁ జూడ గమకించు - మింక నైన.

16

బహు కుటిరీకుఁ డయి పన్ను - బడెడు వాని,  
 గుమ్మ గుమ్మముఁ ద్రొక్కి 'నా-గోడు జూచి  
 విడికె డన్నము నిడు' మని - యడుగు వాని,  
 రోగముల బారి బడి కడు - వేగిని వానిఁ  
 జూచి కసిక రంబునఁ జేయి - జాచు వారు  
 భక్త శ్రేష్ఠులని పుడమి - వరలఁ గలరు. 17

ఆత్మ పత్సర్వ భూతాని - యనెడు నూక్తి  
 పతన మొనరించి హృదయాన - బదిల పఱచి  
 మదిని, మాటల, క్రియలలో - మఱచి పోక  
 ఆచరించుటయ గదా! మ-హాత్ము భక్తి. 18

మల్లె పూదావి యొకయెడ - మంచు గుఱియు  
 పిల్ల గాలులతోఁ గూడి - వీచు నపుడు  
 శ్రామికులు బొందు హాయిని - బ్రతుకుఁ దెలుపు  
 లేని పేదలఁ బోషింపఁ - గాన నగును. 19

మానవు లగు మాల - మాదిగలను జూచి  
 తొలఁగు డంచొక వైపు - దూరుచుండి  
 కూటికి గుడ్డకు - గోడు గోడున యేడ్చు  
 దీనుల నొకవైపు - తిట్లుచుండి,  
 తల దాచు కొనుటకు - స్థల మెద్దియును లేని  
 పేదల నొకవైపు - వెడలఁ గొట్టి,  
 వ్యాధి పీడితులయి - బాధల మ్రగ్గెడు  
 వారిని యొకవైపు జేరసేక,

దైవ మందిరములఁ గట్టి, - ధనము ఖర్చు  
వెట్టి నిత్యపూజలఁ సేయఁ - గట్ట కడకు  
ఫలిత మావంతయును లేదు; భవ్యమైన  
దీన మానవ సేవయేఁ బూన నగును.

20

కుంటి గ్రుడ్డి కురూఫులు - కూటి కొఱకు  
నాశ్రయింపఁగఁ బో! పొమ్మటంచు నిర్ద  
యాత్మ పరిలుబ్ధులై వ్యవ-హారములను  
దైవ చింతనమును వీడ - ధర్మ మగునె.

21

ధనము దాన ధర్మాదుల - దారిఁ బోక  
స్వప్రయోజనమునకు ని-ష్పత్తియైన  
అడవిఁ గాసిన వెన్నెల - యగును గాని  
మోక్ష సాధనమున కది - పొందు వడదు.

22

దీన మానవ హృదయ ప్ర-దీప మగుచు  
దైవ తత్వంబు భాసిల్లు - ధనికులార!  
దయను వారి సంరక్షింప - ధర్మ మగుదు  
మొదలు వెట్టుడి దానంబు - మోక్ష మొదవు.

23

తూగు టుయ్యాలలోఁ - దొయ్యలితోఁ గూడి  
సయ్యాటలాడు స-త్సమయ మనుచు,  
కారుల మీఁద పి-కారు బయ్యచేరి  
కాలముం బుచ్చు స-త్కాల మనుచు,



పరమదర్శిని.....

రేడియో పాటల - తోడి నెచ్చెలులతో  
నుత్సాహ పడు సుముహూర్త మనుచు  
పెండ్లి పేరంటాల - విందు తారగిం  
చెడు వేళి కూడదీ - చెడుగటంచు,

పేద సాదల మొటలు నీ - వీనుదోయి  
వేసికొనకున్న దైవముం - వెడలఁ గొట్టి  
దయ్యమును జేరఁ దీయు చందంబు గాదె,  
కలిమి గల చెలికాడ నీకన్న విప్పు.

నిరుపేద వేడి క-న్నీటి కాల్యలు వాన  
చినుకులఁ బడనీక - చితుకఁ గొట్టు,  
లనదల జఠరాగ్ని - యారని చిచ్చుగాఁ  
గాలు మబ్బుల నెల్ల - కాలివైచు,  
మొటకు జనంబుల - మూర్ఖత్వ మీదేశ  
విజ్ఞాన సంపదం - వెనుకఁ దోయు,  
జాతి భేదములు వై - పమ్యంబు బుట్టించి  
సామరస్యంబును - చదియఁ జేయు,

భోగ లాలసులార! ను-బుద్ధి తోడ  
దూరదృష్టి వహించి వై-దుష్ట మాత్ర  
దేశమున జెలరేగ చింతింతు రేని  
ఖర్చు వెట్టుడి సద్ధర్మ - కార్యములకు.

పాపము లెన్నియున్న పరిపాటి దొంగక

వర్తనంబులక

లోపము దిద్దుకొంచు ధర-లోబుజగొనివి

గాక యున్నచో

గూపము నెందుఁ గప్పవలె - గుత్తిత మందె

వసెంటు వెప్పుడుం

బాపు నొసంగఁ బోడు భగ-వంతుడు

కర్మపు చిక్కు లుండుటక.

26

రామకృష్ణుడు బలుకడే - "ప్రజల యందు

నొకని కేనింత మేలును - వికట మడచి

చేయఁ గల్గినచో గర్మ - సిద్ధి కొరకు

కుక్క జన్మముల్ నూరైన - గొనుదు ననుచు.

27

జాతి మతంబు లన్నియు న-సత్యము

మానవు లెవ్వరేనియు

న్నీతిని వీడకుండిన, మనీషత పూజ్యత

నంది ధాతీనిక

భ్యాతిని గాంతురంచు నను-యాయుల

కెల్ల వచించె కృష్ణుడా

రీతిని జీవితంబును ప-రీక్షకు నొగ్గుము

భారతీయుడా.

28

అన్య మతములు దక్కువ - యనుచుఁ బల్కి-  
వారు ౨డు కష్టములఁ జూచి - పారిపోక  
అదరంబున జూచి సహాయ పడుట  
మనుజు ధర్మము, మనమును - మార్పుకొనుము.

29

“భారత జాతీయందు నొక - పామరుఁ డేనియుఁ

గూడు గుడ్డకుం

వీరని బాధ నొంద నది - తీర్చెడు కర్మమె

నీకు ధర్మవశా

కూరుకు సెందబోకు” మని - కొండ కొనం

రహి నెక్కి ముక్తి మం

దారమునా నరేంద్రుడు ఘనంబుగఁ

జాటడె నాడు సోదరా.

30

దురిత గుణావలంబు లిల - దూరము నం

దున బెట్ట మాలలం;

హరిజనులంచు శామమిడి - యొప్పులు

వీరని బోధ సేయుచుం

గరమరుదా విధమ్ముగ జగమ్ముల వర్తిలె

నాడు గాంధీ; సా

దరముగఁ జూడ నొప్పడె, ప్రధానము

లైన మహాత్ము బోధలన్.

31

మలము నెత్తెడి వారిని - మానవులని  
 చూచి చేరదీసియు మీఁద - శుద్ధ మాన  
 సులుగఁ జేయ మహాత్ముండు - తలఁగ కెప్పుడు  
 వారి వాడల నివసించి - బడసె గీర్తి.

32

సామాన్య పౌర వర్గపు  
 శ్రేమమె మన లక్ష్మమనుచు - బెప్పడె నెహూరి  
 శ్రమిడి చేత శ్రమించెను  
 పామర జనముల నొకతఁ - భద్రతఁ గనుడీ!

33

“నేను మీయింటి కరుదేర - నెనరు వీడి  
 అదరింపక పోయితి” - రనఁగఁ గ్రీస్తు  
 యూదు లపుడు “మీయింట ని-రాదరణము  
 నెపుడు బొందితి” రని యన - యేసుఁ డనియె.

34

“అనుదినఁబున మీయింటి - కనద సగుచుఁ  
 గుంటి, గుడ్డి, కురూపిగఁ - గూటి కొఱకు  
 వచ్చు వాడెవ్వ రేనెగాఁ - బావరమునఁ  
 జూచినారె” యటంచు స-త్సూక్తి గాదె.

35

ధన మదాంధుండు దైవ స-దనము నేరు  
 టొండె, సూది బెజ్జము నందు - నొంటె దూరు  
 టొండె, పోల్చుబోలు నటంచు - సుర్విఁ జూపె  
 నేసుక్రీస్తు మున్నొకపరి - ఎఱుంగ వలయు.

36

ఎందఱు చాపలేదు ధర - నెక్కుఱు రొక్కము  
 లున్నవారు నీ  
 ముందఱ, చిన్ని డబ్బయిన - మూర్ఖము నందు  
 ధరించినారె? నీ  
 వెందుకు చెడ్డ పేర్వడుదు - విచ్చట పేదల  
 కూటి లేమిడిం  
 నిందలు వోవఁ వీర్చి మహా-నీయులు వోయిన  
 త్రోవ నేగుమా.

37

ధన మశ్శాశ్వత మైనది, - దాని పలన  
 పెరిగినట్టి శరీరము - వీనుగౌను;  
 ధర్మ శాశ్వతమైయుండు - నేర్తువేసి  
 సాధనము నేయఁగా వలె - సత్వరముగ.

38



# పరమ దర్శిని.

అత్తసాక్షి

ప్రకృతి సహజ జనితంబగు

వికృతి వినర్జించి గాదె - వేమన ప్రభృతుల్

సుకృతిని బొందిరి పూర్వము

ప్రకృతి కతీతు లగుచు; మది - భావింపు సఖా.

39

సర్వ భూతము లందున - సంచరించు

జీవుడే గద నీలోనఁ - జెలఁగుచుండు

తనువు భేదమె కాని ప్ర-ధాన వస్తు

భేద మేమియు లేదు; భా-వింపుమయ్య.

40

ప్రేమయె సర్వధర్మములు - బేర్కొను సారము, ప్రేమ లేనిచో

నేమత మేని నామమున-కేయగు; సోదరులార బుద్ధిలో

నామన వింత యాదరము-నం బరిశీలన జేసి సత్యము

న్నోము డటంచుఁ గోరితిని - నూటికినూరు ఫలంబు సేకురక. 41

సర్వ సమయము లందున - నుర్వి సత్య

వాక్యమును వీడకుండఁ బ్ర-వర్తనముల

దిద్ది తీర్చుకోవలెఁ గాని - తిండిపోతు

లైన లాభంబు గలుగదు - మానవులకు.

42

సత్యమునకన్న తదితర - ప్రత్యగాత్మ  
మృగ్యమని నమ్మి సర్వత్ర - యీశ్వరాంశ  
భూతులగు దీన జనులకు - బుద్ధిపూర్వ  
కముగ సాయంబు సేయుటే - గరము సుఖము.

43

మానవుడు దర పశుత్వము  
మానక యుండిన ధృవముగ - మరణము దెసకుం  
గానక పరువిడు చుండును;  
హీన గుణంబులను వీడు - హృదయము లోనె.

44

శాంత శతుడమాది సుగుణ - సముదయంబు  
గలిగి సర్వ భూతంబుల - నలఘు మతిని  
జూచు కొందువయేని గాం-చుదువు శుభము  
సర్వ జగతి నీయందుఁ బ్ర-సన్న మగుట.

45

కూలదీయును నిను గామ - కోధ లోభ  
మోహ మద మత్సరంబులు; - ముక్తి యనెడు  
లంత్వ లక్ష్యంబు దూరమై - హస్తగతము  
కాదు; మెలకువమై నల్పు - కార్యములను.

46

పాంచ భౌతికమీ తన్వ - బ్రాణ మొకటి  
వెడల భగ్నమై పోవును - గడియ యందు;  
టత్త్వ యొక్కట కర్మ సి-ద్ధాంతమునకుఁ  
జిక్కి పుట్టుచుఁ గిట్టుచు - నుక్కి చుండు.

47

పుణ్య కార్యంబులను నేయఁ - బొసఁగు ముఖము  
జన్మమెత్తుట చచ్చుట - సాగదపుడు,  
పాప కార్యంబులను నేయఁ - బ్రబలమైన  
దుఃఖములు దాపురించును - తోరముగను.

48

సర్వ భూతదయావృత - స్వాంతః డగుచు  
అనవరతము నిస్కామంబు - వృత్తులందు  
నములు పరచెడు నాతఁడా - ధ్యాత్వికముగ  
ధన్యుడై దైవము నెఱిగి - ధరను బ్రతుకు.

49

సాధన ముక్తికి మూలము  
సాధనకగు మూల మిట్టి - జన్మము దలఁప  
బాధక మీనాఁడయ్యను  
సాధక మొకనాఁడు గాదె - సన్మాగులకుఁ.

50

పరమాత్మైక్య విధాన సాధనము సం-

పాదింపఁగా మానవుల్

సరలోకంబుల, భూతలోటులను, నా-

నావస్తు జాలంబులం

పరమార్థమగు స్వీయ రూపమును స-

ద్వ్యాపార పారాయణాప్తిం నదా

దురితంబుల్ దరిజేరనీయక మృదూ-

క్తుల్ గూర్చి కాంచంగనా.

51



అంతర్వాణిని యాలకించి క్రియలం

హర్యక్షముం బోలి నీ

యంతశ్శుద్ధికి హాని లేనటు వివే-

కానందు వాక్యంబులం

సంతోషంబున నెంచి నేయుమ దురా-

చారంబుఁ బోనాడు చీ

వెంతో శాంతము నొందఁ గల్గుదువు స-

ర్వేశుండు నిం జేరఁగా.

తుది యెఱుంగని యాశ - మదిని తక్కింపుగా

వలదంతుఁ జెప్పెడి - వాడొకండు,

తనువుఁ దెలియని క్రోధ వివశాత్తుండు గాఁ

బాడి గాదని జెప్పు - వాడొకండు,

దానంబు సేతకు - తటపటాయించనా

పని సేయ పురికొల్పు - వాడొకండు,

పర కాంతలను గని - పారవశ్యము సెంద

పాతకమని జెప్పు - వాడొకండు.

హృదయ మందున నున్నాడు - వృజిన రాశి

పొంతఁ బోవఁగా నీయఁడు, - బుద్ధిలోన

నెంచి నద్వర్తనంబును - వృత్తులందు

నములు వెట్ట భక్తుండవై - యమముండగును.

అంటుకోరాదని - యాటంకమును వెట్టి  
 దూరాన పొమ్మను - దోష మొకటి,  
 తక్కువ వాడు వేదముఁ జూడ రాదని  
 మొద్దు ముండల సేయు - మూర్ఖత్వంను,  
 ధనము సంపాదించు - దగవను నియమాన  
 పేద వారిని సేయు - వాద మొకటి,  
 వారి వారికె గాని - వావి వరుసలని  
 మఠ కక్ష్యలను నిల్పు - మాధ్య మొకటి,

ఆశ్చర్య పరమాశ్చర్య సంధాన - మమరు నట్టి  
 సశ్య మార్గావరోధమై - సంచరించు  
 గాన ప్రతిబంధకంబుల - గడచి నిత్య  
 మైన స్థానమును జేర - ననువు వెదకు.

54

స్మృతి శృతు లుపనిష - దితి హాసముల నెల్ల  
 వల్లించి నడవడి - వదలు దేని,  
 నీటుగా శ్రీరంగ - నీతులు సభలలోఁ  
 జాటి నద్వైత్తిని - నలుప వేని,  
 ఆచార్య వేషంబు - ననయంబుఁ దాల్చియు  
 దుర్వృత్తులను సేయఁ దొడరు దేని,  
 దేవాలయంబుల - దైవాభిషేకముల్  
 సలిపియుఁ బేదల - దలచ వేని,

పృథివి సధమాధముండవై - పెక్కుమార్లు  
జన్మ మెత్తుచు నిడుమలఁ - జావ వలసి  
వచ్చుఁ గావున సోదరా! - పావనంఁ  
వగుము తీర్థరణ శుద్ధితోఁ - బనుల సలిపి. 55

మును శునువు రచించిన నీతి - మూల వడియె,  
ఆధునిక కాలమున కది - యనువు పడవి,  
తద్వచన విధానంబుల - ధర్మమనుచు  
బోధనము నేయ నున్నట్లు - బోధ లగును. 56

కాలము బట్టి మార్పులను - గాంచక బిట్టబిగించుకొన్న యే  
పాలక వర్గమేని తుది - భగ్నము సెందెడు భంగి, బాహ్యమై  
మూలవిరాట్టు నొందనిది - పూర్తిగ నాశము సెందుఁగాదె నీ  
వేలమువెట్టిమాని యిఁక - వేగ మతంబునుదిద్ది తీర్చుమా. 57

శులములు కూలిపోయినవి - కుత్సిత మెల్లెడ నిండి సంకరం  
బడుగిడె, పూని సంస్కరణ - లాదర భూత మనంబు తోడుతం  
సలుపక, నీ సనాతన వి-చారణ బూనిన నేమి లాభమా  
పలుకుమ మకానముద్రవిడి - ప్రస్తుత మెయ్యది సల్పభావ్యమో. 58

ధర్మ శాస్త్రముల్ జనుల హి-తంబు నెంచి  
బోధ నేయఁగా వలయు, సముజ్వలముగ  
హితమునకు మాటు కీడును - సృష్టి నేయు  
నవియు ధర్మశాస్త్రములని - యనఁగ నగునె. 59

పరమార్థ మొనఁగు గో-పాలకృష్ణుని గోపి

కాక్రిడ నగుల ము-ష్కరుల నేయు

తత్వ విజ్ఞాన సా-ధనమగు విగ్రహ

రాధన జనుల దు-ర్జనుల నేయు,

ఆర్థిక విజ్ఞాన - మలవడ వర్తించు

కులములు మనుజుల - కుంటు వరచు,

ప్రాపంచిక జ్ఞాన - పరులను గావించు

సంతలు పాపాల - పుంత లగును,

ఉత్తమోద్దేశములు గల్గి - యుండియు ధర

మానవుల పునీతుల నేయ-రాని గూఢ

శాస్త్రముల వీడి కాలాను - సరణమైన

సత్యమును బోధ నేయుటే - సవ్యమగును.

60

కైస్తవ దేశాలు - కలహంబులను బాసి

ఆర్థిక బలముతో - నలరు టేమి?

ముస్లిము రాజ్యాలు - మూలముట్టుగ నైక

మత్యము తోడుత - మసలు టేమి?

చైనా జపానులు - చక్కని యార్థిక

సత్వాన ముందుకు - సాగు టేమి?

రష్యను లొకవంత - రక్తిమ నొడగూర్చి

తల మానికంబుగా - మెలఁగు టేమి?

ఒక్కమత మొక్క వేదము - చిక్కు లేని  
ధర్మముల నవలంబించి - తనకుట గద!  
చూచి యైనను మనము స-దాచరణము  
మతములోఁ జేర్చకుండిన - మాన్యమగునె.

మనుజుల నెక్కు తక్కువలు - మానుట శ్రేయము,  
లేనిచోఁ జిరం  
తనమగు కష్ట్య లెక్కుడయి - ధర్మ మధర్మము  
నై నిరంతరం  
బనుభవ వేద్యమైన మన - పాపము లంతును  
పంతును లేనినై  
కనలేడు రౌరవాదులకు - కారణ మయ్యెడు,  
చింత సేయుమా.

మానవు లందఱి కొక్కటే  
మాన ధన ప్రాణములను - మాన్యపు విధులం  
బూని నిసర్గాను గుణ వి  
ధానములను సేయుటొప్పు - తమ తమ పనులగా.

ధర్మ సంస్థాప నార్థము - ధర్మ మొందు  
వలయు నయ్యది సర్వుల - భావములకు  
సూటిగా నర్థమయ్యెడు - సులభ రీతి  
ప్రాయఁ బడవలె వేరైన - ఫలము గలదె?

# ప ర మ ద ర్శి ని .

ఆశ్రమములు

బ్రహ్మ చ ర్య ము

బ్రహ్మ చర్యంబు బ్రవినుల - భావ గరిమ  
నిచ్చి కార్యదక్షతఁ గూర్చి - వృద్ధికరము  
సేయు నాయుఃప్రమాణంబు - శ్రీకరంబుఁ  
గాదె తద్రవ్యమును బూన - కలియుగాన.

65

సామాన్య మానవుల కా  
నేమముఁ దాల్పంగ నొనె? - నిశ్చల బుద్ధి  
న్నోమిన వారికె యగునం  
చామాన్యపు వ్రతము వీడ - నసమర్థతయా.

66

ఇరువ దేడుల బ్రాయంబు - వరకు బ్రహ్మ  
చర్యమును బూని విద్యలఁ - జదువ వలయు  
జ్ఞాన మార్జింప నదియె ప్ర-ధాన పథము  
గాన ప్రతిమానవుడు బూన-గలుగు శుభము.

67

భీష్మ హనుమంతుల విధాన - భీష్మ మగుచు  
నవని నాజన్మ బ్రహ్మచ - ర్యంబుఁ బూన  
వలదు గాని ఆశ్రమముల - వరుసగా వ  
హించి, జన్మ సఫలత గ్ర-హించవలయు.

68

బ్రహ్మచర్య వ్రతంబును - రామకృష్ణ  
పరమహంస, నరేంద్రులు - సామరులగు  
నరుల కల్యాణమునకు గా - శిరము దాల్చి  
సేవ జేయరె బోధించి - శిష్ట పథము. 69

మొన మొన్న గాంధీజి - బోధింపజేమి? యా  
వ్రతము బూనుమని ప్ర-పంచమునకు  
పందొందు వన్న ముల్ - బటుతర బుద్ధితో  
వహియింప ధీశక్తి - బ్రబలు నిజము,  
విద్యార్థి దశయందు - వీతరాగు లగుచు  
భక్తి శ్రద్ధలు కన-బరతురేని  
శక్తి సామర్థ్యాన - జటిల సమస్యల  
శ్రేష్ఠముగఁ బరిష్క-రింపఁ గలుగు,

అనుభవంబు వలన - గనుగొన్న సత్యంబుఁ  
జాటె గాంధీ; జగతి - సాటిలేదు  
బ్రహ్మచర్యమునకు; - ప్రవిమల మతితోడ  
పూనవలయు దాని - పుణ్యులార! 70

గురువుల భక్తి శ్రద్ధలను - గొల్చుచు దైవము రీతిగా మది  
న్నిరతము నెంచినట్లయిన - నిశ్చల మానసయుక్తు లాచు, స  
చ్చరితములం పఠించి యొక - సత్కథనంబును సృష్టిసేయరే  
భారతచరిత్ర యందది ప్ర-భా సముపేతముగా లిఖింపరే. 71

సౌధంబుఁ గట్టుచో - శ్రీధర్మోడఁ బునాది  
 వేయఁ బూను టదేమి - వెఱిసెనెమె?  
 పొలములు విస్త్రుచో - మున్నుందుగా దున్ని  
 దుక్కి - సీతు వదేమి - దూబతనమె?  
 ఫల వృక్షములు నాటు - ప్రితి యత్నమందున  
 కంచె వేయుదు వేమి - క్రించుదనమె?  
 వ్యాపార సంస్థల - ప్రారంభ దశయందు  
 మూలధనము గూర్చ - మొప్పెతనమె?

కాదు, కాదు, తదాశయా - క్రాంత ఫలము  
 సాధనము నేయుటకు గదా! - సంతరించు  
 కొనుట; నీవేల నీజన్మ - గొనబు దేర  
 బ్రహ్మచర్యంబు నూనవు - ఫలము గలుగ.

72

### గృహస్థము .

బ్రహ్మచర్యాశ్రమంబును - భక్తిఁ బూని  
 జయము సాధించియును గృహస్థాశ్రమంబు  
 గొనఁగ వలెగాని యటుగాక - కూర్చి నతిని  
 ముందు గైకొన నుఖముల - నందుకొనవు.

73

స్పృహబోతు పెంటి యనంగ - జీవు లందు  
 గల్గి, ఒకటి నొకటిఁ గూడు - కారణమున  
 వృద్ధి యగుచుండె, మానవ - వృద్ధి కొరకు  
 యత్న మగు వివాహ మదియు - నగును సేయ.

74



ఆలు మగలు ప్రేమానక్తు - లగుట కతన  
నొకరి నొక్కరు జవదాట - కుండఁ బనుట  
నుందా లేకశరీగుల - చందముగను  
విధి విధానముఁ దప్పింప - వీలు గలదె.

జీవితమను వన-సీమ బాట్టిన చెల్వె  
తీవ బూసిన పూల - తీరుగాను,  
సంసారమను మహా - సంద్రమ్ముఁ దరియింప  
పడవలో జనెడు దంపతుల రీతి,  
శృంగార వినువీధి - చిత్ర భావాలతో  
నెగురు పాపురముల - వగలు గాను,  
వండువెన్నెల యందు - నిండు ముదము నాట  
లాడు చకోర ద్వ-యమ్ము గాను,

నుంగు రాదంపతులు మహా - సందమునకు  
నిలయులై నితతంబు, స-ఫలము గాదె  
యిల గృహస్థాశ్రమ నియమ-ములను బూని  
సాధనము సేయఁగా నర - జన్మములకు.

పనుల నిష్కామ వృత్తిమై - గొనుచు; హంస  
నీటియందున చరియించు - నియతి బోలి  
గడుపుచుండుట ధర్మము; - కరము బ్రీతి  
గలుగు పౌరులకా దంప-తుల యెడలను.

## వా న ప్ర స్థ ము .

వాన ప్రస్థాశ్రమముం

బూను గృహస్థాశ్రమంబు - బూర్తియు నగుచో  
మానవ జీవిత మందు న

హీన సుఖములు ఘటిల్లు - వృజనము లేగు.

78

భోగ నస్తువులపై - బుద్ధి బోసేయక

కర్మేంద్రియముల - గర్వమడచి,

లోభ మోహదుల - లోగొని బుద్ధి చా

వల్యంబు నెడబాసి - భక్తిగదుర,

ప్రత్యహ భజనలు - భక్త బృందముల

తోగూడి నలుపుచు, - దుష్టజనుల

సాహచర్యంబును - సరస రాసేయక

పేద సాదుల సేవ - బ్రీతి నలిపి,

జన్మ ధన్యత నొందఁగ - సర్వగతుల

యత్న మొనరింపఁగను తృతీ-యాశ్రమంబు

తోడుపడునయ్య, తలదాల్చి - దుర్బలమును

బాసి ముందంజ వేయును - వ్రతము బూన.

79

నేను నేనను దంభము - నీటఁ గలిపి

నాది నాడను మమకార - ఛేదనంబు

నలిపి, నిత్య సత్యక్రియా - చరిణమంపు

బుద్ధి నిలుపుట కిదియె ప్ర-పూజ్య పథము.

80

శాంతి దాంతియును వహించి - సత్ఫలంబు  
 తృప్తితోఁ గొనియు భగవ-ద్విద్య గల్గి  
 దీనమానవ సేవచే - దివ్యమైన  
 పుణ్య మార్జించు కొనుమయ్య - పూతచగిత. 81

ప్రతి శరీరాన శ్రీకృష్ణుఁ - డతిధి వోలెఁ  
 జేరుఁ బిలిచిన యంతనె, - చింత వీడి  
 భక్తి సంస్థిత హృదయ ప్ర-పత్తిఁ గూర్చి  
 సర్వభూతమ్ము లొకటిగా - సత్కరించు. 82

### స న్యా స ము .

భక్తి గుదిరిన వెంట స్వ-భావ సిద్ధ  
 మైన సన్యాసమును బూని - మానవులకు  
 సేవఁ జేయుట కొఱకుగా - సిద్ధపడుము  
 నాల్గవాశ్రమం బదియె మా-స్వం బటంచు. 83

వై రాగ్యంబును వైకొని  
 పోరాటంబులను బుద్ధి - బోవిడి హృదయం  
 బారాటంబున జొనుపక  
 దూరాటన తోడ సలుపు - తుష్టిని సేవల్. 84

స్పృశ్యంతయు సేవయై - దృష్టి బడిన  
 వరకు యత్నంబు మానకు - నరుడు బాధ  
 వడుటఁ జూచి, జాలివడి ని-వారణంబు  
 సేయుటయె నీడు బాధ్యత - స్నేహితుండ. 85

మాలలు మాదిగల్ దగరు - మద్దయ నొండఁగ

నంచు బుద్ధిలో

బాలిశు భావముంగని, శు-భాలకు మెట్టిన

గట్టు నాబడుం

నాలుగవాశ్రమంబుఁ గొని - నాటక మాడుచు

నుండు వారికి

గాలుఁడు శిక్ష వెట్టును ప్ర-గాఢ భయావ

హమైన రీతిగఁ,

86

నిష్కలుషితాంత రంగాన - నీవు కన్ను

లెత్తి చూడఁగ బాధలు - తుత్తునియలు

గావలెను, పాపి శుద్ధుడై - ఘనత నొందు,

చూపను పవిత్రమైనట్టి - జ్యోతి వలన.

87

నరుఁడు నాలుగవాశ్రమముల - వరుసఁ బూని

అప్పుకప్పుడు సేయఁగా - నర్హమైన

విధుల నరవేర్చి యన్నిట - వెలితి వడక

యుండి ప్రేమ ప్రసారంబు - నొందవలయు.

88

బ్రహ్మచర్యాన విద్యార్థి - పరుల కష్ట

ములను జూచి చూడనటులఁ - బోయెనేని

వృతము భగ్నమగు, గురువు - ప్రావుఁ బోవు,

విద్య నాశనమగు శాంతి - విఘ్నమగును.

89

అతిథుల, దీన మానవుల - నాపద నొందిన

పేద సాదులం

సతతము ప్రేమఁ జూడక, వి-చారము

సేయక; భోజనానులం

గుతుకము జూపుచున్న యెడ - కూలు

గృహస్థుని ధర్మసూత్రము

బలితుండగుం, బరార్థమున - భంగము

వాటిలు ముక్తి దూరమా.

మూడవశ్రమ వాసులు - మూర్ఖు లగుచు

ఇహ పరంబుల రెంటికి - యెక్కకుండ

చెడియెదరు, జాతి వైషమ్య - మడచి కొనక

అములులోఁ బెట్టినట్లైన - నవనియంగు.

మానవ సేవయే గద! ప్ర-మాణము మానవ

జన్మ మెత్తినందునన్

దానను సన్యసించి యటు - ధర్మము మానిన

రౌరవాదులం

గానని వానిభంగి వడి - కాలుదు వెంతయు

నిశ్చయంబుగాఁ

బూనకు మూర్ఖభావము వి-భూషిత

సత్య వికాస మందుమా.

# ప ర మ ద ర్శి ని .

నిష్క్రమణ

ఎవరు? మీదేమి కులము? - వృత్తి యెద్ది?  
యనెడు నవసరమే లేదు - వినుతి కెక్కు  
బ్రహ్మచర్యాది యాశ్రమ - వాసములను  
స్వీకరించిన సోదరా! - పృథ్వి యందు.

93

చూచుటతోడ బోధపడు - శుద్ధముగా  
నొకఁడే విధాశ్రమం  
బాచరణంబు నేయునని, - ఆవల భేదము  
లన్న వేగతం  
తై చనఁగావలెం విధి ని-యామకమైనవి కావు;  
కావున  
న్నీచము భేద మెంచుచు మ-నీషులు మానవుఁ  
దిట్టి పోయుటల్.

94

నాలుగాశ్రమములను స-నాతనముగ  
నడుపుకొని మీఁదఁ గొలములు - తడుపుకొనక  
జీవితంబును గడుపఁగా - శ్రేష్ఠమైన  
జాతి యేర్పడు భారత - జగతి యందు.

95

నియమిత బ్రహ్మచర్యమును - నేర్పునఁ  
దాలించి బాల బాలికల్  
భయమున విద్య నేర్చినను; - భక్తి గృ  
హస్థండు దాన ధర్మముల్

నయమునఁ జేయుచుండినను - నాల్గవ  
 మూడవవాడు శ్రద్ధమై  
 జయ జయ మంచు దేశమున - జాతికి  
 నీతిని నేర్పుచుండినన్.

96

జగతి ధర్మార్థ కామ మో - క్షములు గలుగ  
 శాశ్వతానంద మొడగూర్చు - చరమ లక్ష్య  
 మట్లు జూచుచు నుండ దే? - యవని భరత  
 జాతి శాంతి విరాజిత - జ్యోతి వలన.

97

దీన నారాయణులను ప్ర-ధానమైన  
 భోజనాదులఁ దనియించి - ప్రోది నేయు,  
 మూర్ఖ నారాయణులకు ప్రా-ముఖ్యమైన  
 జ్ఞాన దానము నేయుమ - సరస జీరి.

98

కలిమి శేములు, సుఖములు - కష్టములును  
 పాతయు చింతల్ మహోత్సాహ-ములును జనన  
 మరణముల్ సమానంబని - మావునలకు  
 బోధ నేయుమ ధర్మగుబు - పొందువడఁగ.

99

నానా భూత వితాన రూపముననో  
 నారాయణా! మాదృశులే  
 నీ నామంబునుఁ బూజ నేయఁగను నీ  
 నిత్యాను భావంబు మా





పని వాడల్కిని .....

నయమునఁ జేయుచుండినను -

మూడ

జయ జయ మంచు దేశమున .

నీతిని ?

జగతి ధర్మార్థ కామ మో -

శాశ్వతానంద మొడగున్న

మఱు జూచుచు నుండ దే? -

జాతి శాంతి విరాజిత - జ్యోతి

దీన నారాయణులను ప్ర-భా

నాదులఁ దనియించి -



## ఈ క వి గా రి

### ఇ త ర ర చ న లు

1. మనరైతు	(పద్యకావ్యము)	0-8-0
2. అనిల సంచేశము	(        "        )	0-8-0
3. శీలనతి	(        "        )	0-12-0
4. అనురజీవి-బాపూణి	(        "        )	0-8-0
5. అనుతాపము	(        "        )	0-8-0
6. శాంతిదూత	(        "        )	1-0-0

### అచ్చుకానున్న గ్రంథములు:



1. హరిజనోద్ధరణము	(పద్యకావ్యము)
2. ఖండకావ్యము	(        "        )
3. పరివరకేరతారకము	(        "        )
4. రాధ	(నాటకము)
5. వ్యాసమంజరి	(గద్యము)
6. కమలనాభ శతకము	...
7. వాణీశతకము	...
8. జానకి	(నవల)

ఈ పుస్తకము వలయువారు:

మధురకవి సాలా వేంకటసుబ్బయ్య, ఎం.ఎల్.ఏ.,

హగరాజుపేట, కడప.

